

POŻIZZJONI VAKANTI

MEXXEJ TAL-GRUPP TAL-MISSJONIJET U L-LAQGHAT

Unità: Ġestjoni u Koordinazzjoni tar-Riżorsi
Referenza: ECDC/AD/2019/RMC-GLMM

Qeghdin jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tal-impjieg ser jirrapporta għand il-Kap tat-Taqsima tas-Servizzi Korporattivi. Ser ikun responsabbli b'mod partikolari mill-oqsma ta' xogħol li ġejjin:

- Jikkontribwixxi għar-reputazzjoni tal-ECDC permezz tal-ġestjoni, l-organizzazzjoni u s-segwitu tal-vjaġġi u tal-avvenimenti effiċjenti u professjonali li jkunu orjentati lejn il-klijent;
- Jimplimenta l-missjoni u l-pjanijiet tal-laqgħat tal-ECDC f'konformità mar-regolamenti rilevanti u jtejjeb kontinwament l-effikaċja u l-effiċjenza tal-proċeduri rilevanti;
- Imexxi t-tim tal-Missjonijiet u tal-Laqgħat; jippjana u jorganizza l-ħidma tat-tim biex jiżgura li l-oġettivi tal-grupp jintlaħqu b'mod effettiv;

jimmaniġġja l-prestazzjoni tat-tim;

- Jieħu responsabbiltà ġenerali għall-aspetti kollha tal-missjonijiet u t-twettiq tal-laqgħat u s-sodisfazzjon tal-partijiet interessati; jiżgura li informazzjoni preċiża u f'waqtha tingħata lil vjaġġaturi f'kollegament ma' fornituri esterni;
- Jikkoordina mill-qrib u b'mod regolari mal-unitajiet operattivi tal-ECDC biex jiżgura t-twettiq effettiv tal-ħtiġijiet operazzjonali;
- Jimmaniġġja r-relazzjoni u l-kuntratti mal-fornituri, it-titjib tas-sistema ta' appoġġ u jżomm aġġornat mal-innovazzjonijiet biex jitjiebu s-servizzi;
- Jipprovdi rapporti ta' ġestjoni biex jimmonitorja s-sodisfazzjon tal-partijiet interessati, il-prestazzjoni ta' konformità u dik finanzjarja u indikaturi meħtieġa oħra biex jiġi xprunat it-titjib kontinwu;
- Jimmaniġġja l-akkwist ta' servizzi biex jiżgura l-kontinwità tan-negozju fit-twettiq tal-missjoni tal-ECDC u l-pjanijiet tal-laqgħat, f'kollaborazzjoni mat-Taqsima tal-Akkwist;

- Jikkontribwixxi għal attivitajiet oħra tal-ECDC, kif meħtieġ, fil-qasam tal-għarfien espert tiegħu.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas 3 snin attestati b'diploma¹;
- Għarfien profond ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietu²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Ikun intitolat għad-drittijiet shah tiegħu bħala ċittadin³;
- Ikun issodisfa l-obbligi kollha imposti mil-liġijiet applikabbli dwar is-servizz militari;
- Jissodisfa r-rekwiziti tal-karattru għad-dmirijiet involuti; u
- Ikun fizikament b'saħħtu biex iwettaq id-dmirijiet relatati ma' din il-kariga.

B. Kriterji tal-għażla

Biex jikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/ħiliet interpersonali. Dawn huma:

Esperjenza/għarfien professjonali:

- Mill-inqas 5 snin ta' esperjenza professjonali (wara l-għoti tad-diploma), li mill-inqas 3 snin minnhom iridu jkunu f'karigi rilevanti għad-deskrizzjoni tal-impjieg;
- Esperjenza professjonali mixhuda bi prova fil-qasam tal-ivvjaġġar fuq xogħol u l-organizzazzjoni tal-avvenimenti, preferibbilment inkluz il-ġestjoni finanzjarja, l-akkwist, il-ġestjoni tal-kuntratti u l-kollegament mal-fornituri rilevanti;
- Esperjenza mixhuda bi prova fl-immaniġġjar u fit-tmexxija ta' tim;
- Esperjenza fl-ippjanar u l-organizzazzjoni tal-avvenimenti;
- Esperjenza fil-ġestjoni ta' klijenti interni u esterni u/jew partijiet interessati;
- Livell eċċellenti tal-Ingliš, kemm miktub kif ukoll mitkellem.

¹ Għandhom jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza mahruġa mill-awtoritajiet fl-Istati Membri msemmija.

² Il-kandidati b'lingwa tal-UE mhux uffiċjali jew bl-Ingliš bħala l-lingwa materna tagħhom iridu jipprovdu evidenza tal-livell tagħhom ta' tieni lingwa b'ċertifikat (B1 jew iktar).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-hatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

Karatteristiċi personali/ħiliet interpersonali:

- Ħiliet tas-servizzi tal-klijenti impressjonanti u approċċ orjentat lejn is-servizz żviluppat sew;
- Ħiliet eċċellenti ta' komunikazzjoni;
- Il-kapaċità li jinteraġixxi b'mod effettiv mal-persunal u mas-sħab esterni fil-livelli kollha;
- Ħila li jagħti s-setgħa, jhegħegħ u jmexxi lil ħaddieħor;
- Kapaċitajiet eċċellenti ta' ppjanar, koordinazzjoni, iffissar tal-prijoritajiet u ta' organizzazzjoni;
- Abbiltajiet biex isolvi l-problemi mixhuda bi prova u jkollu sens qawwi ta' inizzjattiva u responsabbiltà.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel, jew japplika kwalunkwe kriterju ta' vantaġġ elenkat.

Opportunitajiet indaqs

L-ECDC huwa impjegatur ta' opportunitajiet indaqs u jhegħegħ l-applikazzjonijiet mill-kandidati kollha li jissodisfaw il-kriterji ta' eliġibbiltà u tal-għażla mingħajr l-ebda distinzjoni fuq il-baži ta' età, razza, konvinzjoni politika, filosofika jew reliġjuża, sess jew orjentazzjoni sesswali u irrispettivament mid-diżabilitajiet.

Ħatra u kundizzjonijiet tal-impjieg

Min jiġi impjegat se jintgħażel abbaži ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-baži għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li l-inkluzjoni fil-lista qasira ma tiggarrantixx ir-reklutaġġ. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala Agent Temporanju, skont l-Artikolu 2f) tal-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra ser tkun fil-grad **AD 5**.

L-applikanti jenħtieġ li jinnotaw ir-rekwiżit skont ir-regolamenti tal-persunal tal-UE għall-persunal ġdid kollu li għandu jtemm il-perjodu ta' prova b'suċċess.

Għal aktar informazzjoni dwar il-kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinħoloq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tiġi sottomessa fil-format ta' Word jew PDF u preferibbilment bl-Ingliż⁴. Applikazzjonijiet mhux mimlija għalkollox jitqiesu bħala mhux validi.

Il-formola ta' applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess ta' reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minhabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.